

31119 - 1740#&ک 1740#&سے شخص سے محبت کرنے لگ 1740#&ک جس نے اس
 ک 1740#&ک 1740#&ت 1740#&م بچ 1740#&ک کے ساتھ احسان ک 1740#&ک ا ہے ،
 ل 1740#&ک کن دونوں کے گھر والے شاد 1740#&ک پر رضامند نہیں

سوال

میں ایک بہت ہی فاضل شخص سے محبت کرنے لگی ہوں لیکن اس کے گھر والے مجھے پسند نہیں کرتے ، جس کا
 ایک سبب تو یہ ہے کہ میں پہلے سے شادی شدہ ہوں اور میری ایک بچی بھی ہے ، اور دوسرا سبب یہ ہے کہ میں نے
 انہیں پہلے ایک بہت ہی بڑے جھوٹ سے دھوکہ دیا ہے ، لیکن - اللہ کی قسم - میں اب اس جھوٹ کا کفارہ دے
 چکی ہوں -

اور اللہ تعالیٰ سے میری دعا ہے کہ وہ مجھے معاف فرمائے اور وہ بھی مجھے معاف کر دیں ، میں الحمد للہ پہلے سے
 بھی زیادہ دین پر عمل پیرا ہوں اور پردہ بھی کرنا شروع کر دیا ہے اور قرآن مجید بھی حفظ کر لیا ہے -
 میرا سوال یہ ہے کہ :

کیا اس کے گھروالوں کی رضامندی کے بغیر ہماری شادی صحیح ہوگی ، اور کیا اس کا مجھ سے شادی کرنا والدین
 کی نافرمانی شمار ہوگا ؟ باوجود اس کے کہ ہم دونوں بہت محبت کرتے ہیں ، اور میں اعتراف کرتی ہوں کہ الحمد للہ
 اس نے مجھے بہت زیادہ تبدیل کر دیا ہے اور مجھے زیادہ دین پر چلنے والی بنا دیا ہے -
 اور کیا میں ولی کے بغیر شادی کر سکتی ہوں ، کیونکہ میرے والد صاحب کا اصرار ہے کہ اس کے گھر والے راضی
 ہوں تو پھر یہ شادی ہو سکتی ہے ، یا پھر وہ انکار کرتے ہیں کیونکہ اس شخص کے گھر والے بھی اس شادی سے
 انکاری ہیں ، آپ کو علم ہونا چاہیے کہ والد صاحب نے مجھے چھوڑ رکھا ہے اور کبھی کبھار میرا پتہ لینے آتے ہیں -
 اللہ تعالیٰ اس شخص کو جزائے خیر عطا کرے وہی میرا اور میری بیٹی کا خیال کرتا ہے ، اور ہمیں مکمل محبت
 اور امان سے نوازتا ہے ، اور میری یتیم بیٹی کو بھی والد جیسا پیار مہیا کرتا ہے ، وہ اس سے وہ سلوک کرتا ہے جو
 اس کے گھر والوں نے بھی نہیں کیا - محترم مولانا صاحب میں اور میری بیٹی بہت ہی زیادہ محبت و رعایت کے محتاج
 ہیں ، میری آپ سے گزارش ہے کہ آپ کچھ معلومات فراہم کریں ، اللہ تعالیٰ آپ کو جزائے خیر عطا فرمائے -

پسندیدہ جواب

الحمد للہ.

الحمد للہ

اللہ تعالیٰ آپ کی حفاظت فرمائے آپ کا سوال کئی ایک امور پر مشتمل ہے ، کچھ تو تنبیہ کے محتاج ہیں اور کچھ کے

متعلق سوال ہے :

سوال میں شادی کے متعلق والد کی موافقت اور رضامندی کے بارہ میں پوچھا گیا ہے ، کہ آپ کے والد کی رضامندی ضروری ہے کہ نہیں ؟

اس کے بارہ میں گزارش ہے کہ آپ کے علم میں ہونا چاہیے کہ شریعت اسلامیہ نے عقد نکاح صحیح ہونے کے لیے عورت کے ولی کی شرط لگائی ہے جس کے بہت سے دلائل قرآن و سنت میں ملتے ہیں جن میں سے نبی صلی اللہ علیہ وسلم کہ یہ بھی فرمان ہے :

(ولی کے بغیر نکاح نہیں ہوتا) سنن ترمذی حدیث نمبر (1101) سنن ابوداؤد حدیث نمبر (2085) سنن ابن ماجہ حدیث نمبر (1881) یہ حدیث صحیح ہے جیسا کہ علامہ البانی رحمہ اللہ تعالیٰ نے ارواء الغلیل (6 / 235) میں صحیح کہا ہے ۔

عقد نکاح میں اللہ تعالیٰ نے جو شرط لگائی اور مشروع کی ہے اس میں بہت ہی بڑی حکمت ہے ، جس میں یہ ہے کہ مردوں میں اصل چیز یہ ہے کہ وہ عقل کے اعتبار سے کامل ہیں اور مصلحتوں کو زیادہ جاننے والے ہیں ، اور مردوں کے حالات کا بھی انہیں زیادہ علم ہے کہ عورت کو کونسا مرد مناسب رہے گا ، اور انہیں یہ فیصلہ کرنے میں زیادہ قدرت ہے ۔

اور خاص کر جب عورت اپنے جذبات کے قابو میں آجاتی ہے ، ، اور فرض کریں کہ اگر ولی میں عیب ہو جس کی بنا پر وہ ولی نہ بن سکتا ہو اور اپنی ولایت میں بسنے والی عورت کے معاملات نہ چلا سکتا ہو یا پھر وہ بغیر کسی شرعی عذر کے کسی مناسب رشتہ سے عورت کا نکاح نہ کرنے دیتا ہو تو اس حالت میں ولایت اس کے بعد والے شخص میں منتقل ہو جائے گی مثلاً والد سے دادا میں منتقل ہو جائے گی ۔

آپ اس کی مزید تفصیل دیکھنے کے لیے اسی ویب سائٹ پر سوال نمبر (7193) کے جواب کا مطالعہ کریں ۔

اور رہا مسئلہ اس شخص کے گھروالوں کی رضامندی و موافقت کا تو اس کے بارہ میں گزارش ہے کہ شادی کے صحیح ہونے میں ان کی رضامندی شرط نہیں کیونکہ مرد خود ہی اپنے آپ کا ولی ہے تو اس کے لیے اپنی شادی کرنے میں کسی کی موافقت کی کوئی ضرورت نہیں ، اور نہ ہی مرد کے گھر والوں کو یہ حق پہنچتا ہے کہ وہ بغیر کسی شرعی سبب سے اسے شادی سے روکیں ۔

لیکن لڑکے کو والدین کی رضامندی کا خیال کرنا چاہیے کیونکہ یہ ان سے حسن سلوک ہے اور ایسا کرنا بہتر اور اچھا ایک مستحسن امر ہے ، اور اس رضامندی کے حصول کے لیے اس کے ساتھ حسن سلوک اور ان کے سامنے مافی الضمیر کا اظہار کر کے پہنچا جاسکتا ہے جس سے وہ راضی ہو جائیں اور اس کی اختیار کردہ لڑکی سے شادی پر

رضامندی کا اظہار کر دیں ۔

اور اس میں اللہ تعالیٰ سے دعا اور والدین کے ساتھ احسن انداز میں بات چیت اور مطمئن کرنے کے لیے کسی اچھے اسلوب اور طریقے کو استعمال کرنا چاہیے اور مدد لینی چاہیے ، اور اس میں نرم رویہ اختیار کرنا چاہیے ۔

اے سوال کرنے والی ہمیں بہت خوشی ہوئی ہے اور ہم آپ کو مبارکباد دیتے ہیں کہ اللہ تعالیٰ نے آپ کو شرعی پردہ کرنے کی توفیق عطا فرمائی ہے ، اور پھر آپ کو کتاب اللہ کے حفظ کی بھی سعادت دی ہے ہم اللہ تعالیٰ سے دعا گو ہیں کہ وہ ہمیں اور آپ کو اس پر عمل پیرا ہونے والا بنائے ۔

ہم اپنی سوال کرنے والی عزیز بہن کو متنبہ کرنا چاہتے ہیں کہ آپ نے جو سوال میں یہ ذکر کیا ہے کہ بہت ہی شدید قسم کی محبت ہو چکی ہے ، اور ہم بہت محبت کرنے لگے ہیں ، اور آپ کا یہ کہنا کہ وہ ہمیں ہر قسم کی محبت دیتا ہے ، اور یہ بھی سوال میں ہے کہ میں اور میری بیٹی اس کی محبت کے بہت محتاج ہیں ۔

اس کے بارہ میں ہم کہیں گے کہ آپ کے علم میں ہونا چاہیے کہ مسلمان مرد اور عورت پر ضروری ہے کہ وہ اپنے آپ کو ایسے اسباب سے بچا کر رکھے جو اس کے دل کو کسی ایسے شخص سے معلق کر دے جو اس کا خاوند نہیں ، ہم یہ تسلیم کرتے ہیں کہ انسان میں محبت ایک ضروری چیز ہے ، جس میں انسان کو کوئی اختیار نہیں ۔

لیکن کچھ ایسے امور اور اسباب پائے جاتے ہیں جن کے کرنے سے یہ محبت زیادہ ہوتی ہے ، اور اسی چیز سے روکا گیا ہے ، اور اس کی مثال مرد و عورت کے مابین بات چیت کرنا جس کی بنا پر ایک دوسرے کے جذبات ابھرتے ہیں اور اسی طرح بار بار ایک دوسرے سے ملنا اور ملاقاتیں کرنا بھی ایک سبب ہیں ۔

اور نبی صلی اللہ علیہ وسلم کا توفیرمان ہے :

(تم عورتوں کے پاس جانے سے بچو) صحیح بخاری حدیث نمبر (4934) صحیح مسلم حدیث نمبر (2172) ۔

اس جیسے امور اس لیے حرام ہیں کہ اس سے پیدا ہونے والے غلط کاموں کا سد باب کیا جاسکے ، اور اس کی حکمت یہ ہے کہ کہیں عورت کا اس سے دل معلق نہ ہو جائے جس کے ساتھ اس کی شادی نہیں ہو سکتی ، اور اگر دل معلق ہونے کے بعد ان کی آپس میں شادی نہ ہو تو طرفین عذاب کا شکار ہوں گے ۔

جیسا کہ زمانہ قدیم اور موجودہ دور میں محبت کرنے والوں کی حالت ہوتی رہی ہے ، اور اس وجہ سے وہ اللہ تعالیٰ کی محبت اور اس کی اطاعت سے غافل ہو جائیں گے ، اس تعلق کے نقصانات میں حافظ ابن قیم رحمہ اللہ تعالیٰ نے اپنی کتابوں " الداء والدواء " اور اغاثۃ اللہفان " میں پرسیر حاصل کلام کی ہے ، بہتر ہے کہ آپ اس کو پڑھیں ، اور مزید تفصیل کے لیے سوال نمبر (9465) کے جواب کا بھی مطالعہ کریں ۔

ہم آپ کو نصیحت کرتے ہیں کہ جب اللہ تعالیٰ نے آپ کو شرعی پردہ کرنے کی توفیق عطا فرمائی ہے تو آپ اپنے اس ظاہری اور کپڑے والے پردے کو دل کے پردے سے مکمل کریں وہ اس طرح کہ آپ اس شخص سے حالیہ تعلقات کو دیکھیں اور اس سے کنارہ کش ہو جائیں اور ہر اس سبب سے دور رہیں جو آپ کو اس سے معلق کرنے کا باعث ہو مثلاً اس سے بات چیت کرنا یا پھر وہ آپ کے گھر آکر ملاقاتیں کرے ، یہ سب کچھ حرام ہے یا پھر اس میں شک و شبہ بھی پیدا ہو سکتا ہے ۔

جیسا کہ آپ نے ذکر بھی کیا ہے کہ وہ شخص بہت ہی دیندار ہے اس لیے اسے بھی یہ کوشش کرنی چاہیے کہ وہ اس جیسے معاملات سے پرہیز کرے تا کہ شیطان کو داخل ہونے کا موقع نہ مل سکے ۔

اور جو کچھ اس نے آپ کی یتیم بچی سے حسن سلوک کیا ہے ہم دعا کرتے ہیں کہ اللہ تعالیٰ اسے اس کا اجر و ثواب عطا فرمائے ، لیکن اس سے یہ لازم نہیں ہوتا کہ وہ اس سے کسی ممنوع کام میں نہ پڑ جائے مثلاً آپ کے پاس آنا اور ملاقات کرنا اور آپ کے پاس کوئی محرم بھی نہیں صرف آپ کی بیٹی ہی ہوتی ہے جس کی موجودگی میں آپ سے حرام خلوت جائز نہیں ہو جاتی کیونکہ نبی صلی اللہ علیہ وسلم نے بھی اس خلوت سے بچنے کا کہا ہے ۔

فرمان نبوی صلی اللہ علیہ وسلم ہے :

(کوئی بھی مرد کسی عورت سے خلوت نہ کرے کیونکہ ان دونوں کے ساتھ تیسرا شیطان ہوتا ہے) مسند احمد ، سنن ترمذی حدیث نمبر (2091) دیکھیں صحیح الجامع حدیث نمبر (2546) ۔

آپ مزید تفصیل کے لیے سوال نمبر (2986) کے جواب کا بھی مطالعہ کریں ۔

اور آپ کی یہ امید کہ اس شخص سے شادی کرنے میں خیر و بھلائی اور بہتری ہے ، ہم آپ سے گزارش کریں گے کہ آپ کی یہ امید مندرجہ ذیل امور بجا لانے سے ان شاء اللہ برائے گی :

1. صلاة استخاره کثرت سے ادا کریں تا کہ اللہ سبحانہ و تعالیٰ آپ کے لیے دنیا و آخرت کی بھلائی آپ کے لیے آسان کر دے ، استخاره کی کیفیت اور تفصیل کے لیے آپ سوال نمبر (2217) کے جواب کا مطالعہ کریں ۔

2. اوپر جن اشیاء سے بچنے کا اشارہ کیا گیا ہے ان سے دور رہا جائے تا کہ کسی غیر محرم شخص سے تعلق پیدا نہ ہو ، اور بندے کو اپنا مطلوب اس وقت حاصل ہوتا ہے جب وہ شریعت اسلامیہ پر عمل پیرا ہو اور اللہ تعالیٰ کی اطاعت کرتا رہے ۔

3. سوال میں جس محبت کا ذکر کیا گیا ہے اس کی حدت میں کمی کرنے کی کوشش تا کہ آپ اس کے خطرات کا ادراک کرتے ہوئے اس سے نکل سکیں ، اور اپنے دل میں اللہ تعالیٰ کا لگاؤ پیدا کریں ، اور اس کے ساتھ ساتھ کلام اللہ

میں غور و تدبر کریں جسے حفظ کرنے کی آپ کو توفیق ملی ہے ۔

4. اپنے والد کی رضامندی اور قرب حاصل کرنے کی کوشش کریں اور اس کے ساتھ ساتھ والد کے ساتھ حسن سلوک سے پیش آئیں ، ایسا کرنے سے ہوسکتا ہے اس کا دل نرم ہو اور وہ آپ کی سعادت اور خوشی کو مد نظر رکھتا ہوا اسے پورا کرسکے ۔

5. اس شخص کے گھر والوں سے معذرت کریں اور ان سے ایسا سلوک کریں جس سے آپ کے اس فعل پر ندامت کا اظہار ہوتا ہو ہوسکتا اللہ تعالیٰ کے حکم سے انہیں یہ شادی قبول ہوجائے اور پھر اسی وجہ سے آپ کے والد بھی اس شادی پر رضامندی کا اظہار کردیں ۔

6. اپنے آپ کو اللہ تعالیٰ کی رضا پر راضی ہونے کے لیے تیار کریں ، اگرچہ وہ چیز آپ کو ناپسند بھی ہو لیکن اللہ تعالیٰ کی تقدیر پر راضی ہونا چاہیں مثلاً بالکل شادی ہو ہی نہ ، اللہ تعالیٰ کی تقدیر پر راضی ہونے پر اپنے آپ کو تیار کرنے سے یہ فائدہ ہو گا کہ جب انسان کے سامنے وہ چیز آئے جسے وہ ناپسند کرتا ہے تو وہ اس صدمے ہو آسانی سے قبول کرلیتا ہے ، اور اگر وہ اسے قبول کرنے کے لیے تیار نہ ہو تو انسان کے ایمان کے ضائع ہونے یا پھر اس میں کمزوری کا خدشہ رہتا ہے ، یا پھر وہ اللہ تعالیٰ اور اس کی حکمت کے بارہ میں غلط قسم کے خیالات رکھنے لگتا ہے ۔

7. اللہ تعالیٰ نے آپ کو جو بچی عطا کی ہے اس یتیم بچی کی اسلامی پرورش کرنے کی حرص رکھیں ، اور اس سے حسن سلوک سے پیش آئیں ، کیونکہ یتیم کی پرورش اور کفالت کرنے میں عظیم اجر و ثواب ہے ، جس کی بنا پر ہوسکتا ہے آپ کو برکت حاصل ہو اور وقت میں بھی برکت ملے اور اسی طرح باقی معاملات میں بھی اللہ تعالیٰ کی توفیق شامل حال رہے ۔

ہم اللہ تعالیٰ سے دعا گو ہیں وہ آپ پر اپنی بے شمار نعمتیں پوری کرے ، اور آپ کے دل میں ایمان کو ثابت قدم کرے ، اور ہر قسم کی بھلائی و خیر کی توفیق عطا کرے ، اور اگر آپ دونوں کے لیے اس شادی میں خیر ہے تو اس میں آسانی پیدا فرمائے ۔

اور ہمیں اور آپ سب کو صراط مستقیم کی ہدایت نصیب فرمائے ، اور ہمارے نبی محمد صلی اللہ علیہ وسلم اور ان کی آل پر اپنی رحمتیں نازل فرمائے آمین یا رب العالمین ۔

واللہ اعلم ۔